

# ជំពូកទី៩

## ការបំបែករបបបង្កាច់ការ

ឥទ្ធិពលនៃជោគជ័យជាបន្តបន្ទាប់នៃយុទ្ធនាការអហិង្សាដែលគេបានអនុវត្ត យ៉ាងហ្មត់ចត់ នឹងពង្រឹងការតស៊ូ ហើយរៀបចំពង្រីកផ្នែកទាំងឡាយនៃសង្គម ដែល របបបង្កាច់ការពុំអាចគ្រប់គ្រងបាន ។ យុទ្ធនាការទាំងនោះនឹងផ្តល់ដែរ នូវបទ ពិសោធន៍សំខាន់ៗ អំពីរបៀបបដិសេធមិនធ្វើសហការ ហើយនិងរបៀបធ្វើនយោបាយ រើបម្រះ ។ បទពិសោធន៍នេះនឹងជំនួយការយ៉ាងប្រសើរ នៅពេលដែលការរើបម្រះ មិនធ្វើសហការ រាលដាលកាន់តែធំឡើងៗ ។

ដូចដែលយើងបានពិគ្រោះក្នុងជំពូកទី៣ ការធ្វើតាមបង្គាប់ សហប្រតិបត្តិការ និងការចុះញឹម ជាកត្តាសំខាន់ សំរាប់ធ្វើអោយពួកបង្កាច់ការមានអំណាច ។ ប្រសិនបើ គ្មានការពាក់ព័ន្ធនឹងប្រភពអំណាចទាំងនោះទេ អំណាចពួកបង្កាច់ការនឹងចុះខ្សោយ ហើយនៅទីបំផុតនឹងត្រូវរលាយ ។ ដូច្នេះការដកយកការគាំទ្រទាំងនោះចេញ គឺជា សកម្មភាពចម្បង ដើម្បីបំបែករបបបង្កាច់ការ ។ យើងគួរតែពិនិត្យឡើងវិញ អំពីបែប បទនយោបាយរើបម្រះដែលអាចមានអានុភាពទៅលើប្រភពអំណាចទាំងនោះ ។

សកម្មភាពទាំងឡាយដែលជានិមិត្តរូបនៃការរើបម្រះនិងការបដិសេធ គឺជា មធ្យោបាយមួយចំនួនក្នុងចំណោមមធ្យោបាយជាច្រើន សំរាប់ធ្វើអោយខ្សោយនូវ អំណាចអាជ្ញាធរខាងនយោបាយ និងភាពសមរម្យ ដែលជាភាពត្រឹមត្រូវតាមច្បាប់ របស់របបបង្កាច់ការ ។ នៅពេលដែលអំណាចរបបនេះកាន់តែខ្លាំង របបនេះក៏នឹង

បានទទួលការធ្វើតាមបញ្ជា និងសហការកាន់តែខ្លាំងដែរ ។ គេត្រូវបញ្ចេញការមិនសប្បាយចិត្ត តាមការធ្វើសកម្មភាពដ៏ច្បាស់លាស់ ដើម្បីគំរាមកំហែងរបបផ្តាច់ការនេះ ។ គេត្រូវដកយកចេញនូវសហការនិងការធ្វើតាមបញ្ជា ដើម្បីកាត់ផ្តាច់ប្រភពផ្សេងៗទៀតនៃអំណាចរបបផ្តាច់ការ ។

ប្រភពអំណាចសំខាន់ទី២ គឺ *ប្រភពធនធានមនុស្ស* - ចំនួន និងគុណសម្បត្តិ នៃមនុស្សនិងក្រុមទាំងឡាយ ដែលស្តាប់តាមបញ្ជា ធ្វើសហការជាមួយ ឬក៏ជួយអ្នកគ្រប់គ្រងរដ្ឋ ។ ប្រសិនបើមួយភាគធំនៃប្រជាពលរដ្ឋមិនព្រមធ្វើសហការ របបនេះនឹងមានបញ្ហាធំ ។ ឧទាហរណ៍ : ប្រសិនបើមន្ត្រីរដ្ឋការលែងធ្វើការអោយមានប្រសិទ្ធភាពដូចមុន ឬក៏គេចនៅផ្ទះ ស្ថាប័នរដ្ឋបាលនឹងទទួលការប៉ះពាល់ជាខ្លាំង ។

ប្រហាក់ប្រហែលគ្នានេះដែរ ប្រសិនបើមនុស្ស និងក្រុមដែលមិនធ្វើសហការមានរូមបញ្ចូលទាំងអ្នកដែលធ្លាប់ពីមុនផ្តល់ដល់របបផ្តាច់ការនូវ *ចំណេះដឹង និងជំនាញការ* មេផ្តាច់ការនឹងឃើញថា លទ្ធភាពគេក្នុងការធ្វើអ្វីស្រេចតែចំណង់ចិត្តនិងត្រូវចុះថយខ្សោយជាខ្លាំង ។ សូម្បីតែលទ្ធភាពគេសំរាប់ធ្វើការសំរេចចិត្តអោយបានស្រួល និងរៀបចំផែនការអោយមានប្រសិទ្ធភាព ប្រហែលជាត្រូវចុះអន់ដែរ ។

ប្រសិនបើមានភាពផ្លូវចិត្តនិងមនោគមន៍វិជ្ជា ដែលគេហៅថា *កត្តាអូប៊ីវី* ដែលជាធម្មតាជំរុញអោយគេធ្វើតាមបញ្ជានិងជួយពួកផ្តាច់ការ ត្រូវគេធ្វើអោយចុះខ្សោយ ឬក៏អស់តែម្តង ប្រជាពលរដ្ឋច្បាស់ជានាំគ្នាលែងគោរព ហើយឈប់ធ្វើសហការ ។

ការដែលពួកផ្តាច់ការមាន *ធនធានសំភារៈ* ក៏ជាការពាក់ព័ន្ធដោយផ្ទាល់ទៅអំណាចរបស់គេដែរ ។ ប្រសិនបើការគ្រប់គ្រងធនធានហិរញ្ញវត្ថុ ប្រព័ន្ធសេដ្ឋកិច្ចដីធ្លី ធនធានធម្មជាតិ ការដឹកជញ្ជូន និងមធ្យោបាយទាក់ទងផ្សេងៗ ស្ថិតនៅក្នុងកណ្តាប់ដៃអ្នកតស៊ូ ប្រភពអំណាចដ៏សំខាន់មួយនេះរបស់ពួកផ្តាច់ការ នឹងចុះខ្សោយឬក៏បាត់បង់ ។ កូដកម្ម ពហិការ និងការកើនឡើងនៃភាពស្ងប់តក់ក្នុងសេដ្ឋកិច្ចទំនាក់ទំនងនឹងការដឹកជញ្ជូន នឹងធ្វើអោយរបបនេះទន់ខ្សោយ ។

ដូចដែលបានពិគ្រោះពីមុនរួចហើយ លទ្ធភាពពួកផ្តាច់ការក្នុងការគំរាម

កំហែងដាក់ទណ្ឌកម្ម ទៅលើក្រុមប្រជាពលរដ្ឋដែលមិនសហការ មិនធ្វើតាមបញ្ជា គឺជាប្រភពចំបងនៃអំណាចពួកផ្តាច់ការ ។ គេអាចធ្វើអោយប្រភពអំណាចនេះទន់ខ្សោយបានតាមរបៀបពីរយ៉ាង ។ ទីមួយ ប្រសិនបើប្រជាពលរដ្ឋបានរៀបចំខ្លួនរួចហើយ ដូចដែលក្នុងករណីសង្គ្រាម ដើម្បីទទួលយកផលវិបាកធ្ងន់ធ្ងរនៃការរើបម្រះប្រសិទ្ធភាពនៃការធ្វើទុក្ខទារុណកម្ម និងចុះខ្សោយខ្លាំង (គឺថា ការបង្ក្រាបរបស់ពួកផ្តាច់ការ នឹងពុំបានសំរេច ទទួលបាននូវការចុះញឹមឡើយ) ។ ទីពីរ ប្រសិនបើកងកំលាំងប្តូលិសនិងទាហានមិនសប្បាយចិត្ត គេប្រហែលជា តាមការផ្តុំគ្នាឬក៏ម្នាក់ៗអាចជៀសវាង ឬបដិសេធមិនទទួលបញ្ជាទៅចាប់ខ្លួន ទៅធ្វើបាប ឬក៏ទៅបាញ់ពួកតស៊ូ ។ ប្រសិនបើពួកផ្តាច់ការលែងពឹងផ្អែកបានទៅលើកងកំលាំងប្តូលិស និងទាហានក្នុងការបង្ក្រាបមហាជន របបផ្តាច់ការនេះនឹងទទួលការគំរាមកំហែងយ៉ាងខ្លាំង ។

ជាសង្ខេប ជោគជ័យទៅលើរបបផ្តាច់ការ ដែលមានមូលដ្ឋានមាំទាំ ត្រូវអោយមានការមិនសហការ និងរើបម្រះ ដើម្បីបន្ថយនិងដកចេញ នូវប្រភពអំណាចរបស់របបនេះ ។ ប្រសិនបើគ្មានការពង្រីកពង្រឹងទៅលើប្រភពសំខាន់ៗនៃអំណាចទេនោះ របបផ្តាច់ការនឹងចុះខ្សោយ ហើយនៅទីបញ្ចប់ នឹងបែករលាយ ។ ដូច្នេះការរៀបចំផែនការយុទ្ធសាស្ត្រសំរាប់នយោបាយរើបម្រះដ៏មានប្រសិទ្ធភាព ប្រឆាំងនឹងរបបផ្តាច់ការ ត្រូវអោយមានការផ្តោតទៅលើប្រភពអំណាចដ៏សំខាន់នៃពួកផ្តាច់ការ ។

### **ការពង្រីកសេរីភាព**

ជាមួយនឹងនយោបាយរើបម្រះ ក្នុងដំណាក់កាលតស៊ូដោយសម្រាំង ការកើនឡើងនៃស្ថាប័នស្នូលតខាងសង្គមកិច្ច សេដ្ឋកិច្ច វប្បធម៌ និងនយោបាយ នឹងពង្រីកបន្តិចម្តងៗ នូវ“ទីវាលប្រជាធិបតេយ្យ”របស់សង្គម ហើយនឹងធ្វើអោយការគ្រប់គ្រងរបស់របបផ្តាច់ការរួញតូច ។ នៅពេលដែលស្ថាប័នសង្គមស៊ីវិលកាន់តែមានកំលាំងខ្លាំងឡើង ទោះបីជាពួកផ្តាច់ការមានបំណងបែបណាក៏ដោយ ប្រជាពលរដ្ឋនឹងចេះតែកសាងបន្ថែមនូវអង្គការសង្គមឯករាជ ដែលស្ថិតនៅក្រៅការគ្រប់គ្រងរបស់របប

ផ្តាច់ការ ។ នៅពេលដែលរបបផ្តាច់ការធ្វើអន្តរាគមន៍ ដើម្បីផ្អាក “ការពង្រីកសេរីភាព” នេះ គេអាចអនុវត្តការតស៊ូអហិង្សា ដើម្បីការពារទីវាលថ្មីដែលគេទើបទទួលបាន ហើយរបបផ្តាច់ការនឹងប្រឈមមុខទៅនឹងរណសិរ្សមួយទៀតនៃការតស៊ូ ។

ទីបំផុត ការរួមបញ្ចូលគ្នារវាងការប្រឆាំងនិងការកសាងស្ថាប័នសង្គម អាចនាំអោយមានសេរីភាពជាបណ្តោះអាស្រ័យ នាំទៅរកការដួលរលំនៃរបបផ្តាច់ការ ហើយនិងការចាត់តាំងជាផ្លូវការអោយមានប្រព័ន្ធប្រជាធិបតេយ្យ ។ គេមិនអាចបដិសេធការវិវត្តន៍បែបនេះបាន ពីព្រោះតុល្យភាពអំណាចនៅក្នុងសង្គមនេះ បានប្រែប្រួលយ៉ាងខ្លាំងណាស់ទៅហើយ ។

ប្រទេសប៊ូឡូញនៅទសវត្ស១៩៧០និង១៩៨០ បានផ្តល់ជាឧទាហរណ៍យ៉ាងច្បាស់អំពីការទាមទារបន្តិចម្តងៗរបស់ពួកតស៊ូ យកតួនាទី និងស្ថាប័នរបស់សង្គម ។ ព្រះវិហារកាតូលិកបានទទួលការតាមធ្វើបាប ប៉ុន្តែពុំដែលស្ថិតនៅក្រោមការគ្រប់គ្រងពេញលេញរបស់ពួកកុម្មុយនីស្តទេ ។ នៅក្នុងឆ្នាំ១៩៧៦ ពួកបញ្ញវន្ត និងកម្មករបានរួមគ្នាបង្កើតជាក្រុមតូចៗ ដូចជា គណៈកម្មការការពារកម្មករ ដើម្បីគាំទ្រ និងជំរុញគំនិតនយោបាយរបស់គេ ។ ការបង្កើតអោយមានសហជីពកម្មករឈ្មោះថា “សូលីដារីធី” (Solidarity [សាមគ្គី]) ដើម្បីធ្វើកូដកម្មអោយមានប្រសិទ្ធភាព បានបង្ខំអោយអាជ្ញាធរទទួលស្គាល់តាមផ្លូវច្បាប់នៅក្នុងឆ្នាំ១៩៨០ ។ ពួកកសិករ និស្សិត និងក្រុមឯទៀតជាច្រើនក៏បានរៀបចំបង្កើតជាអង្គការឯករាជ្យរបស់គេដែរ ។ នៅពេលដែលពួកកុម្មុយនីស្តដឹងថា ក្រុមទាំងនេះបានកែប្រែអំណាចជាក់ស្តែង អង្គការ “សាមគ្គី” ក៏បានត្រូវគេហាមឃាត់លុបចេញ ហើយពួកកុម្មុយនីស្តក៏ប្រើរបៀបគ្រប់គ្រងតាមច្បាប់យោធា ។

សូម្បីតែនៅក្រោមរបបច្បាប់អាជ្ញាសឹក ដែលមានការចាប់ដាក់តុក និងការតាមធ្វើបាបយ៉ាងខ្លាំង ស្ថាប័នឯករាជ្ញក្នុងសង្គមនៅតែមានដំណើរការទៅមុខ ។ ឧទាហរណ៍ កាសែត និងទស្សនាវដ្តីល្អចលាក់រាប់ទ្រូ នៅតែចេញផ្សព្វផ្សាយ ។ រោងពុម្ពឧបច្បាប់បោះពុម្ពសៀវភៅរាប់រយក្បាល ក្នុងមួយឆ្នាំ។ នៅពេលដែលអ្នកនិពន្ធល្បីល្បាញ ធ្វើពហិការ មិនសរសេរអោយការយោសនារបស់ពួកកុម្មុយនីស្ត និង

រោងពុម្ពរដ្ឋ ។ សកម្មភាពប្រហាក់ប្រហែលគ្នានេះ ក៏បានកើតមានឡើងក្នុងផ្នែក ឯទៀតនៃសង្គមដែរ ។

នៅក្រោមរបបយោធារបស់លោក ឆារូស៊ីលស្គី(Jaruselski) រដ្ឋាភិបាល យោធាកុម្មុយនីស្ត ក្នុងដំណាក់កាលមួយ បានត្រូវគេចាត់ទុកថា អាចហាក់លោតបាន ត្រឹមតែផ្នែកខាងលើនៃសង្គមប៉ុណ្ណោះ ។ មន្ត្រីរដ្ឋការនៅកាន់កាប់អគារការិយាល័យ រដ្ឋាភិបាល ។ របបនេះអាចជិះជាន់សង្គមបាន តាមរយៈការដាក់ទណ្ឌកម្ម ការចាប់ ខ្លួនអ្នកប្រឆាំង ការដាក់គុក ការរឹបអូសយកម៉ាស៊ីនបោះពុម្ព និងសកម្មភាពជិះជាន់ ឯទៀតៗ ។ ប៉ុន្តែរបបផ្តាច់ការនេះនៅតែពុំអាចត្រួតត្រាសង្គមបាន ។ តាំងពីពេល នោះមក គេរង់ចាំតែពេលវេលា ដែលសង្គមអាចរំលំរបបនោះទាំងស្រុង ។

សូម្បីតែនៅពេលរបបផ្តាច់ការកាន់កាប់តំណែងរដ្ឋាភិបាលទាំងឡាយ ជួន កាល គេអាចរៀបចំអោយមានរដ្ឋាភិបាល“ទន្ទឹម”ប្រជាធិបតេយ្យ ។ រដ្ឋាភិបាល ទន្ទឹមនេះនឹងមានដំណើរការកាន់តែខ្លាំងឡើង ជារដ្ឋាភិបាលប្រកួត ដែលបានទទួល ការស្មោះត្រង់ ការគោរព និងសហការពីសំណាក់ប្រជាពលរដ្ឋនិងស្ថាប័នសង្គម ។ បន្ទាប់មក របបផ្តាច់ការនឹងបាត់បង់លក្ខណៈជារដ្ឋាភិបាលកាន់តែច្រើនឡើងៗ ។ នៅទីបំផុត រដ្ឋាភិបាលទន្ទឹមប្រជាធិបតេយ្យ ប្រហែលជាអាចចូលជំនួសរបប ផ្តាច់ការពេញលេញ ដែលជាផ្នែកមួយនៃការកែប្រែទៅរកប្រព័ន្ធប្រជាធិបតេយ្យ ។ ដំណើរការជាបន្តទៀតនោះ គឺគេនឹងអនុម័តយករដ្ឋធម្មនុញ្ញមួយ ហើយរៀបចំអោយ មានការបោះឆ្នោត ដែលជាដំណាក់កាលមួយទៀត ក្នុងអន្តរកាលនេះ ។

### **ការបំបែករបបផ្តាច់ការ**

នៅពេលដែលស្ថាប័នសង្គមកំពុងតែកែប្រែ ចលនារើបម្រះនិងមិនសហការ អាចមានកំរិតកាន់តែខ្លាំងឡើង ។ អ្នកយុទ្ធសាស្ត្រប្រជាធិបតេយ្យគួរតែគិតទុកអោយ ហើយថា គេនឹងទៅដល់ពេលវេលាដែលកំលាំងប្រជាធិបតេយ្យអាចមានដំណើរការ ហួសពីការតស៊ូដោយសម្រាំង ហើយគេអាចផ្តើមអោយមានការរើបម្រះពីសំណាក់

មហាជន ។ ក្នុងករណីជាច្រើនលើសលុប គេត្រូវការពេលវេលា ដើម្បីបង្កើតនិង ពង្រីកពង្រឹងសមត្ថភាពក្រុមតស៊ូ ហើយការរីករាលដាលនៃការរើបម្រះមហាជន អាច កើតមានឡើង លុះត្រាណាតែគេខិតខំរាប់ឆ្នាំ ។ នៅក្នុងអន្តរកាលនេះ គេគួរតែផ្តើម យុទ្ធនាការសំរាប់ការតស៊ូសម្រាំង ដោយមានគោលបំណងនយោបាយកាន់តែសំខាន់ៗ ឡើង ។ ពេលនេះ ក្រុមប្រជាពលរដ្ឋកាន់តែច្រើនឡើង នៅក្នុងគ្រប់ស្រទាប់នៃ សង្គម គួរតែចូលរួមចំណែក ។ នៅពេលដែលគេបង្កើនសកម្មភាពបែបនេះ ជាមួយ នឹងការតាំងចិត្តដ៏ម៉ឺងម៉ាត់ និងវិន័យក្នុងនយោបាយរើបម្រះ ចំណុចខ្សោយផ្ទៃក្នុង របស់របបផ្តាច់ការនឹងចេញរូបរាងកាន់តែច្បាស់ឡើង ។

ក្នុងពេលមួយ ការរួមបញ្ចូលគ្នារវាងនយោបាយរើបម្រះដ៏ខ្លាំងក្លា និង ការកសាងស្ថាប័នឯករាជ្យ នឹងទាក់ទាញអោយមានការយកចិត្តទុកដាក់ ពីសំណាក់ អន្តរជាតិដែលគាំទ្រកំលាំងប្រជាធិបតេយ្យ ។ ការនេះប្រហែលជាធ្វើអោយមាន ការថ្កោលទោស ពហិការ និងការផ្តាច់សកម្មភាពអ្វីមួយពីសំណាក់អន្តរជាតិ ដើម្បី គាំទ្រកំលាំងប្រជាធិបតេយ្យ (ដូចជាក្នុងករណីប្រទេសប៊ូឡូញ) ។

អ្នកយុទ្ធសាស្ត្រគួរតែដឹងថា នៅក្នុងស្ថានភាពខ្លះ ការដួលរលំនៃរបប ផ្តាច់ការអាចកើតឡើងយ៉ាងឆាប់រហ័ស ដូចដែលបានកើតឡើងក្នុងប្រទេសអាឡឺម៉ង់ ខាងកើត ក្នុងឆ្នាំ១៩៨៩ ។ ការនេះអាចកើតឡើង នៅពេលដែលប្រភពអំណាចបាន ត្រូវគេកាត់បន្ថយយ៉ាងខ្លាំង ដោយសារមហាជនទាំងមូលបានងើបឡើងប្រឆាំងនឹង របបផ្តាច់ការ ។ ប៉ុន្តែដំណើរការនេះមិនមែនជាដំណើរការធម្មតា ម៉្លោះហើយ ជា ការប្រសើរជាង ប្រសិនបើគេរៀបចំអោយមានការតស៊ូវែងអន្លាយ (ប៉ុន្តែគេគួរប្រុង ប្រៀបខ្លួនជាស្រេច សំរាប់ការតស៊ូដ៏ខ្លីមួយ) ។

ក្នុងដំណើរការតស៊ូដើម្បីរើដោះ គេត្រូវតែធ្វើបុណ្យអបអរសាទរជ័យជំនះ ដែលគេទទួលបាន ថ្វីបើជ័យជំនះនោះ ជាជ័យជំនះលើបញ្ហាតូចតាចក៏ដោយ ។ គេ ត្រូវតែទទួលស្គាល់សរសើរអ្នកទាំងឡាយណា ដែលបានធ្វើអោយមានជោគជ័យនោះ ។ ការធ្វើពិធីបុណ្យអបអរសាទរដោយប្រុងប្រយ័ត្ននេះ អាចជាការជួយលើកទឹកចិត្ត ដែលគេត្រូវការសំរាប់ដំណាក់ការអនាគតនៃការតស៊ូ ។

# ការកាន់កាប់ជ័យជំនះដោយការទទួលខុសត្រូវ

អ្នកធ្វើផែនការសំរាប់យុទ្ធសាស្ត្រចំបងគួរតែគិតគូរទុកជាមុន អំពីបែបបទដែលអាចកើតឡើង និងអ្វីដែលគេចង់បាន ពាក់ព័ន្ធនឹងការបញ្ចប់ការតស៊ូដោយជោគជ័យ ដើម្បីធ្វើយ៉ាងណាជៀសវាងកុំអោយរបបផ្តាច់ការថ្មីមួយទៀតកើតឡើងបានហើយនិងពង្រឹងការរៀបចំជាបន្តទៀត អោយមានប្រព័ន្ធប្រជាធិបតេយ្យស្ថិតស្ថេរ ។

ពួកប្រជាធិបតេយ្យគួរតែគិតគូរថា តើគេនឹងគ្រប់គ្រងការប្រែប្រួលពីរបបផ្តាច់ការទៅរដ្ឋាភិបាលបណ្តោះអាសន្ន តាមបែបបទណា នៅពេលចប់ការតស៊ូ ។ នៅពេលនោះ គេចង់បានរដ្ឋាភិបាលមួយដែលមានដំណើរការភ្លាមៗ ។ ប៉ុន្តែ រដ្ឋាភិបាលនេះមិនមែនជារដ្ឋាភិបាលចាស់ដែលមានបុគ្គលិកថ្មីនោះទេ ។ ជាការចាំបាច់ គេត្រូវគិតគូរថា តើគេត្រូវលប់ចោលផ្នែកណាមួយនៃរដ្ឋាភិបាលចាស់ (ដូចជាផ្នែកប្តូរលិសនយោបាយ) ដែលមានលក្ខណៈប្រឆាំងនឹងលទ្ធិប្រជាធិបតេយ្យ ហើយថាតើគេនឹងទុកផ្នែកណា ដែលគេអាចធ្វើអោយមានលក្ខណៈប្រជាធិបតេយ្យបន្ថែមទៀតនៅពេលក្រោយ ។ ការទុកចំហ មិនអោយមានរដ្ឋាភិបាលទាល់តែសោះ នឹងអាចបើកផ្លូវអោយមានការជ្រួលច្របល់ ឬក៏របបផ្តាច់ការថ្មីមួយ ។

គេគួរតែគិតសំរេចទុកជាមុន អំពីការគ្រប់គ្រងពួកមន្ត្រីជាន់ខ្ពស់នៃរបបផ្តាច់ការនៅពេលដែលអំណាចពួកនេះ ត្រូវបែកខ្ចាយ ។ ឧទាហរណ៍ តើគេនឹងកាត់ទោសពួកផ្តាច់ការដែរឬទេ ? តើគេនឹងអនុញ្ញាតអោយពួកនេះចាកចេញពីប្រទេសរហូតទៅឬយ៉ាងណា ? តើគេមានជំរើសណាផ្សេងទៀត ដែលស៊ីសង្វាក់គ្នាជាមួយនឹងនយោបាយរើបម្រះ ជាមួយនឹងសេចក្តីត្រូវការ សំរាប់កសាងប្រទេសឡើងវិញ ហើយនិងការកសាងលទ្ធិប្រជាធិបតេយ្យក្រោយជ័យជំនះ ? គេត្រូវជៀសវាងការបង្ហូរឈាមដែលអាចមានផលវិបាកខ្លាំង ទៅលើការរៀបចំអោយមានប្រព័ន្ធប្រជាធិបតេយ្យក្នុងពេលអនាគត ។

គេគួរតែរៀបចំផែនការជាក់ស្តែងមួយចំនួនទុកជាស្រេច ដើម្បីឆ្ពោះទៅរក

ប្រជាធិបតេយ្យ នៅពេលដែលរបបផ្តាច់ការកំពុងចុះខ្សោយ ឬក៏រលំ ។ ផែនការទាំងនេះ នឹងជួយបញ្ចៀសមិនអោយក្រុមណាមួយទៀត រៀនរកយកអំណាចតាមការធ្វើរដ្ឋប្រហារ ។ គេក៏ត្រូវការផងដែរនូវផែនការរៀបចំអោយមានស្ថាប័នរដ្ឋាភិបាលសមស្របទៅនឹងរដ្ឋធម្មនុញ្ញប្រជាធិបតេយ្យ ដែលអនុញ្ញាតអោយមានសេរីភាពបុគ្គលនិងសេរីភាពនយោបាយពេញលេញ ។ គេមិនគួរបណ្តោយអោយការប្រែប្រួលដែលគេឈ្នះបានយ៉ាងលំបាក បាត់បង់ទៅវិញ ដោយសារការខ្វះផែនការនោះទេ ។

នៅពេលដែលប្រឈមមុខជាមួយនឹងប្រជាពលរដ្ឋ ដែលយល់ដឹងអំពីអំណាចខ្លួនកាន់តែខ្លាំងឡើង ហើយនិងការរីកចម្រើននៃក្រុមនិងស្ថាប័នឯករាជ្យប្រជាធិបតេយ្យ (ជាកត្តាពីរដែលរបបផ្តាច់ការត្រួតត្រាមិនកើត) ពួកផ្តាច់ការនឹងយល់ច្បាស់ថាការផ្សេងប្រេងរបស់គេនឹងត្រូវបរាជ័យ ។ ការបញ្ឈប់សកម្មភាពទាំងឡាយនៅក្នុងសង្គម ការធ្វើកូដកម្មទូទៅ ការសំងំនៅផ្ទះមិនទៅធ្វើការ ការដើរដង្ហែក្បួនប្រឆាំងឬក៏សកម្មភាពឯទៀត នឹងធ្វើអោយអង្គការរបស់មេផ្តាច់ការទាំងឡាយ ចុះទន់ខ្សោយកាន់តែខ្លាំង ។ ជាលទ្ធផលនៃការរើបម្រះ និងការមិនធ្វើសហការដែលគេអនុវត្តឡើង ដោយមានការចូលរួមពីមហាជន ពួកផ្តាច់ការនឹងអស់អំណាច ហើយអ្នកប្រជាធិបតេយ្យនឹងបានជោគជ័យ ដោយមិនចាំបាច់ប្រើអំពើហិង្សា ។ របបផ្តាច់ការនឹងរលាយនៅចំពោះមុខប្រជាពលរដ្ឋដែលរើបម្រះ ។

ការខិតខំខ្លះខ្លះទាំងប៉ុន្មាន នឹងមិនអាចបានជោគជ័យគ្រប់ពេលវេលាទេ ជាពិសេស មិនមែនជាការងាយស្រួល ហើយកម្រនឹងបានជោគជ័យអោយបានរាប់រហ័សណាស់ ។ គេគួរចងចាំថា ការឈ្នះនិងការចាញ់សង្គ្រាមយោធាមានចំនួនស្មើគ្នា ។ ប៉ុន្តែនយោបាយរើបម្រះផ្តល់នូវលទ្ធភាពមែនទែនសំរាប់ជោគជ័យ ។ ដូចដែលបានកត់សំគាល់ពីមុនមកហើយ គេអាចពង្រឹងលទ្ធភាពនេះ តាមការបង្កើតអោយមានយុទ្ធសាស្ត្រចម្រុះប្រកបដោយគតិបណ្ឌិត ធ្វើផែនការយុទ្ធសាស្ត្រដោយហ្មត់ចត់ ការខិតខំប្រឹងប្រែងធ្វើការងារ និងការតស៊ូប្រកបដោយសេចក្តីក្លាហាននិងវិន័យ ។